

सनेही साराहियूं (११३)

साईं जन्म वाधाई अजु गायूं हली।
पंहिजे दिलि जे धणी अ खे ध्यायूं हली॥

चितु चरण कमल सां लायूं हली
मिठी महिबत मिठाई विराहियूं हली॥

सुख सौ भाग्य जो दींहु सदोरो ईश कृपा सां आयो
अमां सुखदेवी शुभ गुण सम्पनु लालु लाखीणो ज़ाओ
वरी वरी वाधायूं वरायूं हली
पंहिजो साहिबु सनेही साराहियूं हली॥
जंहिजे जन्म सां हीउ जगु सारो धन्य धन्य आ थियड़ो
राम भजन ऐं सतिसंग सुख जो दाउ सचो अजु पियड़ो
तुंहिजा मिठा मिठा मंगल मनायूं हली—पंहिजे दिलिजे॥

अमां मिठी अ जे गोद में लालन उपमां इहा मिले थी
कृष्ण बाल खे श्री नंद राणी छाती अ लाए खिले थी
नची नची सिरड़ो निमायूं हली—पंहिजे दिलिजे॥

मंगल भवन अमंगल हारी लालु लडैतो आहे
रूप माधुरी जंहिजी मोहे प्रेम आनंद वधाए
उन आनंद कंद खे खिलायूं हली—पंहिजे दिलिजे॥

दर्शन लाइ सभु रिषी देवता रूप मटाए आया
वाधायूं गाए मंगल मनाए सुख सागर सरसाया
जै मैगसि चंद्र रट लायूं हली—पंहिजे दिलिजे॥